

## ئالجرىيە ئىسلام قۇتقۇزۇش ئالدىنقى سېپى

### ئېنىقلىما:

بۇ ئالدىنقى سەپ ماھىيەتتە سەلەپىي ئىسلامىي ھەرىكەتتۇر. بۇ ھەرىكەت ئىسلاھات ئېلىپ بېرىش، ئالجرىيەنى دۇچ كىلىۋاتقان ئىجتىمائىي، ئىقتىسادىي كىرىزىسلەر، پىكرىي، مەدەنىي مۇستەملىكىلەردىن قۇتقۇزۇشقا قادىر، 132 يىل داۋام قىلغان مۇستەملىكىدىن كېيىنكى مۇسۇلمان ئالجرىيە خەلقىنىڭ سالاھىيىتىنى قوغداپ قىلىش، فرانسۇزلاشتۇرۇش ۋە غەربلەشتۈرۈش ھادىسىسى ئومۇمىيۈزلۈك قاپلىغان دۆلەتتە چوڭقۇر تەسىر قالدۇرۇش قاتارلىق ئىشلارنى ئېتىبارغا ئالغان ئاساستا ئىسلامغا قايتىشقا چاقىرىدۇ. بۇ بىر تۈركۈم ئۆلىمالارنىڭ ئالجرىيەنىڭ ۋىجدانىنى ئويغىتىش ۋە دىنىي، سىياسىي، ئىجتىمائىي ئىسلاھات تەرەپكە يۈزلىنىشكە ھەرىكەت قىلىشى ئۇلارنىڭ بېسىملارغا دۇچ كىلىشىگە سەۋەپ بولغان.

### قورۇلۇشى ۋە ئاساسلىق كىشىلىرى:

◆ 1989 - يىلىدىكى ئالجرىيە ئىسلام قوتقۇزۇش ئالدىنقى سېپىنىڭ تەسىس قىلىنغانلىقىنى ئېلان قىلىشتىن ئىلگىرى ئۇ يەرلەردە ئېلىپ بېرىلىۋاتقان دەۋەت پائالىيەتلىرى ۋە ئىسلامىي يېغىلىش ئەھۋاللىرىنى "قوتقۇزۇش ئالدىنقى سېپى" نى تەسىس قىلىنىشىنىڭ ئىشارىلىرى، دەپ ھېسابلاش مۇمكىن:

- يەتمىشىنچى يىللارنىڭ ئاخىرلىرىدا ئالجرىيە ئۇنۋېرسىتېتلىرى ۋە باشقا جايلاردا ئىسلام ياشلىرى ئاشكارىلىنىشقا باشلىدى. 1988 - يىلىدىن ئىلگىرىكى مەزگىللەردە ئىنتىزاملىق ئىسلامىي خىزمەتلەرنى شەيخ مەھفۇز نەھناھ رەھبەرلىكىدىكى خەلقئارالىق قېرىنداشلار جامائىتى، شەيخ ئابدۇللاھ جابۇللاھ رەھبەرلىكىدىكى يەرلىك قېرىنداشلار جامائىتى ۋە دوكتور مەھمۇد بۇجەلخە، ئارقىسىدىن شەيخ مۇھەممەد سەئىد رەھبەرلىكىدىكى ئوقۇغۇچىلار جامائىتى ياكى مەركىزى ئۇنۋېرسىتېت مەسچىتى جامائىتى ۋە ياكى مالىك ئىبنى نەبىينىڭ ئەگەشكۈچىلىرى دەپ ئاتالغان جامائەتلەردىن ئىبارەت ئۈچ جامائەت تەقسىملەپ ئۈستىگە ئالغان.

- 1982 - يىلى 12 - نويابىر، شەيخ ئەھمەد سەھنۇن، شەيخ ئابدۇلئەتىپ سۇلتانىي ۋە دوكتور ئابباس مەدەنىي قاتارلىق بىر گورۇپ ئۆلىمالار يىغىن ئاچقان ۋە ئىسلام شەرىئىتىنى تەتبىقلاشنىڭ زۆرۈرلىكى، ئاياللار ۋە شۈبھىلىك كىشىلەرنىڭ مەھكىمە خىزمەتلىرىگە تەيىنلىنىشىنىڭ ئالدىنى ئېلىش، ئىقتىسادتا ئىسلامىي كۆرسەتمىلەرگە تايىنىشقا چاقىرىش، مۇئەسسەسلەردە ئەر - ئاياللارنىڭ ئارىلىشىپ ئىشلىشىنى رەت قىلىش، چىرىكلىكنى ئەيىپلەش، مەھبۇسلارنى قويۇپ بىرىشنى تەلەپ قىلىش، دۆلەت ئاپپاراتىدا دىنغا قارشى دۈشمەن جاسۇسلارنىڭ بارلىقىنى تىلغا ئېلىش ... قاتارلىق ئون تۆت ماددىلىق تەلەپنى ئوتتۇرىغا قويغان. (پىكىر ۋە ئەقىدىلىرى پاراگرافقا قاراڭ)

◆ شەيخ ئەھمەد سەھنۇن: ئىمام ئابدۇلھەمىد ئىبنى بادىسنىڭ تالىبلىرىنىڭ بىرى بولۇپ، فرانسىيە مۇستەملىكىچىلىرىگە قارشى ئۇرۇشقا قاتناشقان، مۇستەقىللىككە ئېرىشكەندىن كېيىن ئىسلام بىلەن ھۆكۈم قىلىشقا چاقىرىلغان؛ چۈنكى ئالجزىيە، ئۇ بىر قاتار ئۆلىما ۋە دەۋەتچىلەرنىڭ يىتىشىپ چىقىشىنى ئۈستىگە ئالغان ئىسلام دۆلىتى. يۇقىرىدا زىكىر قىلغان باياننامىگە ئىمزا قويغاندىن كېيىن، قولغان ئېلىنغان ۋە 1984 - يىلىغا قەدەر نازارەتنىڭ رەئىسى سۈپىتىدە تۇتۇپ تۇرۇلغان.

◆ 1989 - يىلى شەيخ ئەھمەد سەھنۇن رەھبەرلىكىدە "دەۋەت بىرلىكى" جامائىتى تەسىس قىلىندى؛ چۈنكى ئۇ ئەزالارنىڭ ئىچىدە يېشى ئەڭ چوڭ كىشى بولۇپ، 83 ياشقا كىرىپ قالغان ئىدى. دەۋەت بىرلىكى بارلىق ئىسلامىي ئېقىملارنىڭ سايىۋىنى ئىدى. دەۋەت بىرلىكىنىڭ ئەزالىرىنىڭ ئارىسىدا مەھفۇز نەھناھ، ئابباس مەدەنىي، ئابدۇللاھ جابۇللاھ، ئەلى بىلھاج ۋە مۇھەممەد سەئىدلار بار ئىدى.

دەۋەت بىرلىكىنىڭ ئاساسلىق نىشانى تۆۋەندىكىلەردىن ئىبارەت:

- ئەقىدىنى ئىسلاھ قىلىش.

- ئىسلامىي ئەخلاققا دەۋەت قىلىش.

- ئالجزىيەدىكى ۋەيران بولغان ئىقتىسادنى ياخشىلاش.

- پىكىر سەۋىيىسى بويىچە كۆرەش قىلىش.

◆ "دەۋەت بىرلىكى" نىڭ ئەتراپىدا نۇرغۇن دىئالوگىلار ئېلىپ بېرىلغان بولۇپ، ئۇنىڭ نەتىجىسىدە بىر قانچە ئېقىم مەيدانغا كەلگەن. ئۇلارنىڭ مۇھىملىرى تۆۋەندىكىچە:

- ياش شەيخ ئەلى بىلھاجنىڭ "ئىسلام بىرلەشمە ئالدىنقى سەپ" نى تەشكىل قىلىشقا قىلغان چاقىرىقى. ئەمما دوكتور شەيخ ئابباس مەدەنىي ئۇنىڭغا "ئىسلام قۇتقۇزۇش ئالدىنقى سېپى" دېگەن ئىسمىنى قويۇشنى تەكلىپ قىلدى ۋە بۇنداق ئاتاشنى مۇلاھىزە قىلىپ مۇنداق دېدى: ئالدىنقى سەپ ئوخشىمىغان قاراشلارنى ئۆز ئىچىگە ئالالايدۇ. بۇ ئالدىنقى سەپنىڭ ئىسلامىي بولۇشى؛ چۈنكى ئىسلام ئىسلاھات ۋە ئۆزگەرتىشنىڭ يىگانە يولىدۇر. ئەمما، "قۇتقۇزۇش" سۆزى «سىلەر دوزاخ چۇقۇرىنىڭ گىرۋىكىدە ئىدىڭلار، اللە سىلەرنى (ئىسلام ئارقىلىق) ئۇنىڭدىن قۇتقۇزدى.» دېگەن ئايەتتىن ئېلىنغان.

- ئەمما شەيخ مۇھەممەد سەئىد دەسلەپتە ئالدىنقى سەپ تەشكىل قىلىشنى رەت قىلغان. بىراق ئۇ، شەھەر سايلىمىدىن كېيىن ئۇنىڭغا كىرگەن.

- مەھفۇز نەھناھمۇ دەسلەپتە "پارتىيە" پىكىرىنى رەت قىلغان... كېيىنچە، ئىسلام جەمئىيىتى ھەرىكىتىنى تەسىس قىلغان. شەيخ ئابدۇللاھ جابۇللاھمۇ "ئىسلامىي ئويغىنىش ھەرىكىتى" نى تەسىس قىلغان.

◆ 1989 - يىلىنىڭ بېشىدا ئىسلام قۇتقۇزۇش ئالدىنقى سېپىنىڭ قورۇلغانلىقى رەسمىي ئېلان قىلىنغان. بۇ ئىش ئالدىنقى سەپنىڭ رەئىسى دوكتور ئابباس مەدەنىي

ۋە ئۇنىڭ مۇئاۋىن رەئىسى شەيخ ئەلى بىلھاجنى ئۆز ئىچىگە ئالغان بىر قاتار مۇستەقىل ئۆلىمالارنىڭ تەكلىۋى بويىچە باشقا ئېلىپ چىقىلغان.

◆ دوكتور ئابباس مەدەنىي: 1931 - يىلى ئالجىرىيەنىڭ شەرقىي جەنۇبىدىكى سىدى ئەقەبە رايۇنىدا دۇنياغا كەلگەن. فرانسىيە ئىستىلاسى دەۋرىدە فرانسۇزلارنىڭ باشلانغۇچ مەكتەپلىرىدە ، كېيىنچە ، ئۆلىمالار جەمئىيىتىنىڭ مەدرىسلىرىدە ئوقۇغان. پىداگوگىكا پاكولتتىدىن ئوقۇش پۈتتۈرگەن. كېيىن ، فرانسىيە مۇستەملىكىچىلىرىگە قارشى جىھاد يولىغا كىرگەن ۋە قولغا ئېلىنىپ يەتتە يىل تۈرمىدە ياتقان. مۇستەقىللىق دەۋرى كىلىپ ، تۈرمىدىن چىققاندىن كېيىن ، ھۆكۈمەت ئۇنى 1975 - 1978 - يىللىرى سېلىشتۇرما ئوقۇتۇش بويىچە دوكتورلۇق ئۇنۋانى ئېلىش ئۈچۈن لوندۇنغا ئەۋەتكەن. كېيىن ئۇنۋېرسىتېتتا ئوقۇتۇش بىلەن شوغۇللىنىش ئۈچۈن ئالجىرىيەگە قايتىپ كەلگەن. ئۇ ئۆلىمالار بىلەن بىرلىكتە 1982 - يىلىدىكى ئىسلاھات ئېلىپ بېرىش ۋە ئىسلام شەرىئىتىنى تەتبىقلاشنى تەلەپ قىلىپ ھۆكۈمەتكە سۈنغان چاقىرىققا قاتناشقان... شۇ يىلىدىكى ۋەقەگە بىۋاسىتە ئىشتىراك قىلغانلىقى ئۈچۈن قولغا ئېلىنىپ تۈرمىگە تاشلانغان... تۈرمىدىن چىققاندىن كېيىن بەزى ئۆلىمالار بىلەن بىرلىكتە "دەۋەت بىرلىكى" ، 1988 - يىلىدىكى نان نامايىشى (ئۇلار شۇنداق دەپ ئاتىغان) دىن كېيىن ، "ئىسلام قوتقۇزۇش ئالدىنقى سېپى" نى تەشكىل قىلغان... ئۇ ئاخىرىدا باشقا كۆپ ساندىكى ئۆلىمالار بىلەن بىرلىكتە قايتا قولغا ئېلىنغان... ئۇ ھازىرغىچە قاماقتا. (يەنى بۇ كىتابنىڭ 1996 - يىلىدىكى نۇسخىسى بېسىلغانغا قەدەر).

◆ شەيخ ئەلى بىلھاج: 1956 - يىلى تۇنىستا دۇنياغا كەلگەن. فرانسىيە مۇستەملىكىسىگە قارشى قوزغالغان ئىنقىلابتا ئاتا - ئانىسى شەھىد بولۇپ كەتكەن. ئەرەب تىلىنى ئۆگەنگەن ۋە ئۆگەتكەن. يەتمىشسىنچى يىللارنىڭ ما بەينىدە ئىسلام دەۋىتىگە ئىشتىراك قىلغان. مۇستەفا بۇيەئلىنىڭ جىھادى ھەرىكىتىنى قوللىغان ۋە ئۇنىڭغا ئىشتىراك قىلغان دېگەن جىنايەت بىلەن 1978 - يىلىدىن 1983 - يىلىغىچە بەش يىل قاماقتا ياتقان. ئابدۇللەتتىپ سۇلتانى ، ئەھمەد سەھنۇن قاتارلىق ئالجىرىيەلىك ئۆلىمالارنىڭ تەسىرىگە ئۇچرىغان. ئۇ يەنە شەيخ ھەسەن بەننا ، سەيىد قۇتۇب ، ئابدۇلقادىر ئەۋدە ۋە باشقىلارنىڭ كىتابلىرىنى ئۆگەنگەن.

- سەلەپىي ئېقىمغا تەۋە بولغانلىقى ئۈچۈن ئىران ئىنقىلابىدىن ھاياجانلانمىغان. خۇمەينىنىڭ كىتابلىرىنى تەنقىد قىلغان ۋە بەزى ئالجىرىيەلىكلەرنىڭ شىئەلىشىشىنى ئىسلام دەۋىتى ئۈچۈن خەتەرلىك ، ئۇنىڭغا قارشى تۇرۇش ۋاجىب ، دەپ ھېسابلىغان. ئىسلام قوتقۇزۇش ئالدىنقى سېپىنىڭ مۇئاۋىن رەئىسلىكىگە سايلانغان. 1988 - يىلىدىكى ئالجىرىيەدە يۈز بەرگەن نامايىشتىن كېيىن قولغا ئېلىنغان... كېيىن قويۇپ بېرىلىپ ، ئالدىنقى سەپ ھەرىكىتى تەرىپىدىن چاقىرىلغان ئومۇمىيۈزلۈك ئىش تاشلاش ھەرىكىتىدىن كېيىن ، قايتا قولغا ئېلىنغان.

◆ ئالدىنقى سەپ ھەرىكىتى 1990 - يىلىدىكى شەھەر باشلىقلىرى سايلىمىغا قاتنىشىپ ، 856 شەھەردە يۇقىرى مۇۋەپپىيەتكە ئېرىشكەن. بۇ مۇۋەپپىيەتتىن كېيىن ، ئالجىرىيەنىڭ ھۆكۈمەت بېشىدىكى پارتىيە (ئازادلىق ئالدىنقى سېپى) ئىسلام قوتقۇزۇش ئالدىنقى سېپىنىڭ ئۆزىنىڭ ھۆكۈمەتتىكى ئورنى ئۈچۈن خەتەرلىك ئىكەنلىكىنى ھېس قىلغان ، ئالجىرىيە ھۆكۈمىتى بۇ ئالدىنقى سەپنىڭ ئىلگىرلەش

يوللىرىغا نۇرغۇنلىغان توسالغۇلۇقلارنى قويۇشقا باشلىغان ۋە يېڭى سايلام تۈزۈمى يولغا قويغان.

◊ بۇ ئىشنىڭ ئارقىسىدىنلا ئىسلاھات تەلەپ قىلغان كەڭ كۆلەملىك نامايىش چىققان ۋە ھۆكۈمەتنىڭ ئوق چىقىرىش بىلەن قارشى ئېلىشى سەۋەبلىك قانلىق توقۇنۇش بىلەن ئاخىرلاشقان. بۇ ئىشتىن كېيىنلا ئابباس مەدەنىي بىلەن ئۇنىڭ مۇئاۋىنى ئەلى بىلھاج دۆلەتنىڭ بىخەتەرلىكىگە سۈيىقەست قىلغان، دېگەن تۆھمەت بىلەن قولغا ئېلىنغان.

◊ ئالدىنقى سەپ رەھبەرلىرىنىڭ قولغا ئېلىنىشىغا قارىماي، 1991-يىلى ئالجىرىيەدىكى ھۆكۈمەت سايلىمىغا قاتنىشىپ، بىرىنچى باسقۇچتا ئەسلىدىكى 228 ئورۇندۇقنىڭ 188نى قولغا كەلتۈرگەن. ھۆكۈمەتنى ئىدارە قىلىۋاتقان پارتىيە ئاران 16 ئورۇندۇققا ئېرىشەلگەن.

- ھۆكۈمەت سايلىمىدا ئالدىنقى سەپنىڭ ئۆتۈپ چىقىشى پۈتۈن غەربكە تەھدىد ئېلىپ كىلىدىغان خەتەر، دەپ ھېسابلاندى. (1990-يىلىدىكى فرانسۇز، ئىنگىلىز گېزىتلىرىغا قاراڭ!)

- ئەھلى سەلپ كۈچلىرى تەرىپىدىن ئالدىنقى سەپكە قارشى يۈشۈرۈش سۈيىقەستلەر باشلاندى. ئاممىۋىي ئاخبارات ۋاسىتىلىرى قوتقۇزۇش ھەرىكىتىنىڭ ئوبرازىنى خۇنۇكلاشتۇرۇش ئۈچۈن مەركەزلىك ھالدا دولقۇن قوزغىدى... ئالدىنقى سەپ كىشىلىرى ئىدارە قىلغان شارائىتتا ئالجىرىيەنى كۈتىدىغان قاراڭغۇ كېلىچەكلەردىن بىشارەتلەرنى بېرىشكە باشلىدى.

- ئىسلامغا قارشى كۈچلەرنىڭ ئەڭ مۇھىم غايىسى، سايلامنىڭ ئىككىنچى باسقۇچىنى تاماملاشقۇزماسلىق ئىدى.

◊ ئالدىنقى سەپنىڭ ۋاقىتلىق رەئىسى شەيخ ئابدۇلقادر ھەششانىي ھىجرىيەنىڭ 1412-يىلى، رەجەب ئېيىنىڭ 18-كۈنى (22/01/1992) ئەسكەرلەرنى ئىنقىلابقا قۇترىتىش جىنايىتى بىلەن قولغا ئېلىندى.

- بۇلاردىن كېيىن، ئالدىنقى سەپ بويىچە ئومۇمىيۈزلۈك قولغا ئېلىنىش باشلىنىپ كەتتى، مىڭلىغان كىشىلەر قولغا ئېلىندى. مانا مۇشۇ يەردىن باشلاپ ئىسلام قوتقۇزۇش ھەرىكىتى ئالجىرىيە ۋە ئۇنىڭ سىرتىدىكى ئىسلامغا قارشى كۈچلەر بىلەن بولغان توقۇنۇشۇش، قېيىن قىستاقلار باسقۇچىغا كىردى.

◊ ۋەقەلەر جەريانىدا كۆزگە كۆرۈنگەن ئالدىنقى سەپنىڭ ئاساسلىق كىشىلىرىدىن يەنە تۆۋەندىكىلەرنى ساناش مۇمكىن:

- قۇتقۇزۇش ئالدىنقى سەپنىڭ ۋاقىتلىق ئىجرائىيە ئورگىنى سىياسىي كومىتېتىنىڭ رەئىسى رابىھ كەببىر.

- شەيخ مۇھەممەد سەئىد، ئابباس مەدەنىيىنىڭ ۋارىسى سۈپىتىدە ئوتتۇرىغا چىققان ۋە قولغا ئېلىنغان.

- كېڭەش مەجلىسىنىڭ ئەزاسى شەيخ زۇبەدە ئىبنى ئەزۇز.

- شەيخ يەخلۇق شەرەتپى: ئۇمۇلقۇرا ئۇنۋېرسىتېتىنى تاماملىغان بولۇپ،  
سىركاجى تۇرمىسىدا قەتئىي قىلىنغان (ئاللاھ ئۇنىڭغا رەھمەت قىلسۇن)

## پىكىر ۋە ئېتىقادلاز:

◆ قوتقۇزۇش ئالدىنقى سېپى ئىسلام بارلىق زامان ۋە ماكانغا مۇناسىپ كىلىدۇ،  
ھاياتنىڭ سىياسىي، ئىقتىسادىي، ئىجتىمائىي ۋە باشقا بارلىق ساھەلىرىنى ئۆز  
ئىچىگە ئالىدۇ، دەپ ئېتىقاد قىلىدۇ... ئالدىنقى سەپ ئۆزىنىڭ بىر قىسىم  
پىرىنسىپلىرىدا مۇسۇلمان قېرىنداشلار ھەرىكىتى بىلەن ئۇچرىشىپ قالىدۇ.

◆ ئالدىنقى سەپ ھەرىكىتى ئۆزىنىڭ ھەرىكەت ۋە دەۋەت دائىرىسىنىڭ ئەقىدە،  
قانۇن ۋە ھۆكۈم ساھەلىرىنىڭ كىتاب ۋە سۈننەت ئىكەنلىكىنى تەكىتلەيدۇ. شۇنىڭ  
ئۈچۈن ئۇنىڭ پىكىر ئۆرنىگى ئىسلام تارىخىدىكى سەلەپى ئېقىمىدۇر.

◆ ئالدىنقى سەپ ھەرىكىتى 1989 - يىلى 7 - مارتتا ئۆزىنىڭ سىياسىي،  
ئىجتىمائىي پروگراممىلىرى ۋە پىرىنسىپلىرىنى ئۆز ئىچىگە ئالدىغان بىر دوكلاتنى  
ئالجزىيەنىڭ رەئىسىگە تەقدىم قىلغان. بۇ دوكلات تۆۋەندىكىلەرنى ئۆز ئىچىگە  
ئالىدۇ:

- دۆلەت رەئىسى مۇسۇلمان خەلققە ھاكىم بولغانىكەن، ئىسلام شەرىئىتىنى  
تەتبىقلاشتا چىڭ تۇرۇش.

- ساۋابىنى كۆزدە تۇتۇپ مەھكىمىنى مۇستەقىل قىلىش.

- مائارىپ سىستېمىسىنى ئىسلاھ قىلىش.

- ئالجزىيە ئاياللىرىنىڭ ئۆي ۋە ئىش ئورۇنلىرىدىكى ھۆرمەت ۋە ھوقۇقىنى  
ھېمايە قىلىش.

- ئىسلاھات ئېلىپ بېرىلىدىغان ساھەلەرنى مۇئەييەنلەشتۈرۈپ، ئۇنىڭ ۋاقت  
جەدۋىلىنى تۇرغۇزۇش.

- مىللىي جەمئىيەتلەرنى قويۇپ بىرىش ۋە ئۈچ ئاي ئىچىدە سايلام ئېلىپ  
بېرىشقا چاقىرىش.

- يەرلىك سايلاملارنىڭ ساغلاملىقىغا كاپالەتلىك قىلىدىغان مۇستەقىل  
ھەيئەتلەرنى تەشكىل قىلىش.

- مالىيە نازارىتى ھەيئىتىگە قايتا قاراپ چىقىش.

- بىخەتەرلىك سىياسىتىگە قايتا قاراپ چىقىش.

- ئاخبارات ۋاسىتىلىرىنىڭ رەسمىي شەكىلدە مونوپۇل قىلىنىشىنى ئەمەلدىن  
قالدۇرۇش.

- خەلقنىڭ تەلۋىگە قارشى دۆلەت زوراۋانلىقىنى توختىتىش.

- ئىشسىزلىقنىڭ كۆپىيىپ كېتىشى، ئىقتىدارلىق كىشىلەرنىڭ سىرتقا ئېقىشى ۋە زەھەرلىك چىكىملىكلەرنىڭ يامراپ كېتىشى قاتارلىق ئىشلارغا چەكلىمە قويۇش.

- ئالجرىيەلىك مۇھاجىرلارنى ھېمايە قىلىش، ئۇلارنىڭ ئىسلامىي تەلىم - تەربىيە ئېلىشىغا كاپالەتلىك قىلىش ۋە ئۇلارنىڭ قايتىپ كىلىشى ئۈچۈن قولايلىق يارىتىپ بېرىش.

- جۇڭگو، ھىندىستان، سابىق سوۋېت ئىتتىپاقى ۋە بۇلغارىيىدىكى مۇسۇلمانلارنى ئېزىش مەسىلىسىگە چەك قويۇش ئۈچۈن بۇ ئىشلارغا ئارىلىشىش.

- پەلەستىندىكى خەلق قوزغىلىڭىغا يارىدەم قىلىش ۋە ئافغانىستان مۇجاھىدلىرىنى قوتقۇزۇش ئۈچۈن پىلان تۈزۈش.

◊ ئالدىنقى سەپنىڭ پىكىر ۋە پىرىنسىپلىرى دوكتور ئابباس مەدەنىيگە ئوخشىغان بىر قىسىم ئۆلىمالارنىڭ "1989 - يىلى 12 - نۇمبىر ئىنداسى" دەپ ئاتىغان ئىدالىرى ۋە ئالدىنقى سەپنىڭ ھۆكۈمەتكە، خەلققە قاراتقان باياناتلىرىدىن ئاشكارا ئوتتۇرىغا چىقىدۇ. ئۇلارنى تۆۋەندىكىچە قىسقارتىش مۇمكىن:

- خەلققە ئەركىنلىك پۇرسىتى ھازىرلاپ بېرىش، ئۇلاردىن زۇلۇم ۋە ئىستىبادنى كۆتىرىۋېتىش.

- ئىسلام ئىقتىسادىغا تايىنىپ، ھارام بىلەن مۇئامىلە قىلىشتىن چەكلەش.

- يالغۇچلىققا چاقىرىدىغان فرانسىيىچە ئۇسلۇبىنى رەت قىلىپ، ئائىلە ئىشلىرىدا شەرىئەتنى ئەمەلىيلەشتۈرۈش.

- مەدەنىيەت مۇستەقىللىقىنى تەلەپ قىلىش، مەدەنىيەت ئوقۇمىنى بورمىلاشقا قارشى تۇرۇش.

- تەلىم - تەربىيە ۋە مەدەنىيەتتىن ئىسلامىي مەزمۇنلارنى چىقىرىۋېتىشنى ئەيىبلەش.

- ئاخبارات ۋاسىتىلىرىنى ئىسلامىي ئويغىنىشىغا قارشى دۆلەت تەرىپىدىن ئىشلىتىشكە قارشى تۇرۇش.

- ئەقىدىگە ھۆرمەتسىزلىك قىلغانلارنى ئىسلام شەرىئىتى بويىچە جازالاش.

- قۇرئان ۋە سۈننەتنى ئاساس قىلغان ئۇسلۇب بويىچە خەلقنى ئويغىتىش.

- قۇرئان كەرىم ۋە سۈننەتتە تولۇپ ياتقان ھىدايەت نۇرى بىلەن ئەقىللەرنى نۇرلاندۇرۇش، ئۇنىڭدىكى روھىي غىزالار ئارقىلىق ۋىجداننى قانائەتلەندۈرۈش ۋە ئاكتىپ ئىمانى ئىنىرگىيە ئارقىلىق ئىرادىنى كۈچلەندۈرۈش.

- خەلقنىڭ تارىخىي مەنپەئەتلىرى، ئىنسانىي ۋە تەبىئىي بايلىقلىرىنى ۋاقىت زايى قىلماستىن قوتقۇزۇش ئۈچۈن دورۇست دىنغا ئەمەل قىلىش.

- ئىسلامىي سەپنى بىرلەشتۈرۈش، ئۈمىدەتنىڭ بىرلىكىنى ساقلاپ قېلىش ئۈچۈن پائالىيەت ئېلىپ بېرىش. ئاللاھ تائالا مۇنداق دېگەن: «(ئى ئىنسانلار!) سىلەرنىڭ

دىنىڭلار ھەقىقەتەن بىر دىندۇر. مەن سىلەرنىڭ پەرۋەردىگارىڭلاردۇرمەن، ماڭىلا  
ئىبادەت قىلىڭلار. »

«مۆمىن مۆمىنگە نىسبەتەن، بىر - بىرىگە كىرىشىپ كەتكەن بىناغا ئوخشايدۇ» - ھەدىس شەرىفى.

- بارلىق ئىدىلوگىيەلىك، سىياسىي، ئىقتىسادىي، ئىجتىمائىي قېيىنچىلىقلارنىڭ ھەممىسىگە ئىسلام  
دائىرىسىدە ئومۇمىيۈزلۈك ۋە مۇكەممەل بەدەل (سەپلىمە) تەقدىم قىلىش. ئاللاھ تائالا مۇنداق دېگەن: «  
«ھەقىقەتەن ئاللاھ نىڭ نەزىرىدە مەقبۇل دىن ئىسلام (دىنى) دۇر.»»

يەنە مۇنداق دېگەن: « «بۇ قۇرئان ھەقىقەتەن ئەڭ توغرا يولغا

باشلايدۇ»

- ئىنسانىيەتنىڭ قوتقۇزغۇچىسى پەيغەمبەر ئەلەيھىسسالامنى ئۈلگە قىلغان ھالدا  
ئومۇمىيۈزلۈك قۇتقۇزۇش. ئاللاھ تائالا مۇنداق دېگەن: «وَكُنْتُمْ عَلَىٰ شَفَا حُفْرَةٍ مِّنَ النَّارِ  
فَأَنْقَذَكُم مِّنْهَا» «سىلەر دوزاخ چۇقۇرىنىڭ گىرۋىكىدە ئىدىڭلار، ئاللاھ سىلەرنى (ئىسلام  
ئارقىلىق) ئۇنىڭدىن قۇتقۇزدى.»

- تەشەببۇسكارلىق روھىنى رىغبەتلەندۈرۈش، سىياسىي، ئىقتىسادىي،  
ئىجتىمائىي، مەدەنىي ۋە ھازىرقى قورۇلمىلاردا ئەقىلىنى، ھۇشيارلىقىنى ۋە بارلىق  
ياخشى ئىرادىلەرنى ئىشقا سېلىش.

◊ ئالدىنقى سەپ ئومۇمەن غەرب، خۇسۇسەن فرانسىيە مەنپەئەتلىرىگە قارشى  
مەيداندا تۇردى. بۇ مەنپەئەتلەر تۆۋەندىكىلەردە ئۆز ئىپادىسىنى تاپىدۇ:

- ئىسلامنى پۈتۈنلەي سىياسىي ساھەدىن يىراقلاشتۇرۇش.

- بازارلارنى ياۋرۇپا ۋە ئامېرىكا ماللىرى ئۈچۈن ئېچىۋېتىش.

- مۇسۇلمان ئالجىرىيە جەمئىيىتىنى غەربلەشتۈرۈشنى تىزلىتىش ۋە بارلىق  
شەكىللىرى بىلەن فرانسىيە مەدەنىيىتىدە قالدۇرۇش.

◊ مانا بۇ سەۋەپلىك، ئالدىنقى سەپنىڭ مەملىكەتلىك سايلامدا ئۇتۇپ چىقىشى  
غەربنىڭ قارشى بويىچە بۇ مەنپەئەتلەر ئۈچۈن ھەقىقىي خەتەر بولۇپ قالغان ئىدى.  
سەيپىد ئەھمەد غەزالىي، بىلەت نەتىجىسى ئوتتۇرىغا چىققاندا "خەلق دېموكراتىيىگە  
قارشى ئاۋاز بەردى." دەپ ئاشكارا ئوتتۇرىغا قويغان. بۇنىڭ نەتىجىسى سايلامنى  
ئەمەلدىن قالدۇرۇش بىلەن تۈگەللەندى؛ چۈنكى ئۇلار ئىسلامسىز دېموكراتىيەنى ئارزۇ  
قىلىشاتتى. شۇنىڭدەك ئەسكەرلەر ئارىلاشتى، سايلامدا ئۈستۈنلۈك قازانغان تەرەپكە  
ھۆكۈمەتنى تىنچلىق بىلەن ئۆتكۈزۈپ بىرىش، ھۆكۈمەتنىڭ تەشكىلى ئاپپاراتىنى  
يېڭىدىن ئورۇنلاشتۇرۇش ۋە ئەسكەر تەرىپىدىن ھېمايە قىلىنغان ھۆكۈمەت  
تەشكىللىش ئۇسۇلىغا زورلۇق ئىشلەتتى. ئىسلامىي كۈچنىڭ تەسىرىنى توختىتىش  
ئۈچۈن ئالدىنقى سەپنىڭ ياشلار ۋە رەھبەرلەردىن تەركىپ تاپقان كۈچلىرىنى قولغا  
ئېلىپ، سەھرانىڭ ئوتتۇرىسىدىكى يىراق تۈرمىلەرگە يوللاشقا باشلىدى. ئىدارە

ئەنبىيا سۈرىسى، 92-ئايەت.  
ئال ئېبران سۈرىسى، 19-ئايەت.  
ئىسرا سۈرىسى، 9-ئايەت.  
ئال ئېبران سۈرىسى، 103-ئايەت.

مەھكىمىسى ئالدىنقى سەپنى توختىتىۋېتىش، بارلىق پائالىيەتلىرىنى ئەمەلدىن قالدۇرۇش يولىدىكى بارلىق ئىشلارنى بىجىرىش ئىمكانىيىتى يارىتىش ئۈچۈن پۈتلىرى ئاستىدىكى بىساتلارنى تارتىۋېلىش قارارىنى چىقاردى. ئەمما ئالدىنقى سەپنىڭ رەھبەرلىرى ئالجىرىيەدە ئىسلام دۆلىتى مەۋجۇت، ئۇ، ئاللاھ خالىسا بۈگۈن ياكى ئەتە ئۇلار ياكى باشقىلار تەرىپىدىن ئەمەلدىن قالدۇرۇلمايدىغانلىقىنى ئېلان قىلىدۇ. ئالدىنقى سەپنىڭ مۇتلەق ئۈستۈنلۈك بىلەن نەتىجە قازىنىشى بىلەن ئالجىرىيە رەئىسى ئەششازىلى ئىبنى جەددىد ئىستىپا سوردى. رەئىسلىكنى سۈيىقەست بىلەن ئۆلتۈرۈلگەن مۇھەممەد بۇزىياق ئۈستىگە ئالدى. ۋەقەلەر ھازىرغىچە توختىماي داۋاملىشىپ كەلمەكتە.

### ئەقەدە ۋە پىكىرلىرىنىڭ يىلتىزى:

كىتاب، سۈننەت ۋە سەلەپ - سالىھلارنىڭ مېتودلىرىغا قايتىش نوقتىسىدا ئالجىرىيەدىكى ئىبنى بادىستىن ئەلئىبراھىمىغا قەدەر بولغان ئۆلىمالار جەمئىيىتىنىڭ قاراشلىرى قۇتقۇزۇش ئالدىنقى سەپنىڭ پىكىرى يىلتىزلىرى ھېسابلىنىدۇ. شۇنىڭدەك ھەسەن بەننا، سەيىد قۇتۇبلارنىڭ كىتابلىرى ۋە ئۇلاردىن باشقا ئالدىنقى سەپ تايىنىدىغان ئىسلامىي ئويغىنىشنىڭ پىكىرى قاندىلىرىمۇ ئۇلارنىڭ پىكىرىنىڭ يىلتىزىنى تەشكىل قىلىدۇ.

يۇقىرىقىلاردىن شۇ نەرسە ئايدىڭلىشىدۇكى: ئالجىرىيەدىكى ئىسلام قوتقۇزۇش ئالدىنقى سەپى يېغىنچاقلاپ ئېيتقاندا، سەلەپىي يۈنۈلۈشتىكى ئىسلامىي ئىسلاھات ھەرىكىتىدۇر. ئۇ ئىسلامنىڭ مۇتىدىل يولىنى تۇتىدۇ. ھاياتنىڭ ھەر قايسى ساھەلىرى بويىچە ئىسلام بىلەن ھۆكۈم قىلىشقا چاقىرىدۇ. دۆلەت رەئىسىنىڭ مائارىپ، بىخەتەرلىك ۋە ئاخبارات سىستېمىلىرىنى ئىسلامنىڭ ساغلام ئەقىدىسى نۇرى ئاستىدا ئىسلاھ قىلىش بىلەن بىرگە، مۇسۇلمان خەلقىنى ئىدارە قىلغانكەن ئىسلام شەرىئىتى تەتبىقلاشتا چىڭ تۇرۇشنىڭ زۆرۈر ئىكەنلىكى قارىشىنى ئىلگىرى سۈرىدۇ. ئالدىنقى سەپ ئومۇمەن غەربنىڭ، خۇسۇسەن فرانسىيەنىڭ مەنپەئەتلىرىگە قارشى تۇرىدۇ. بۇ مەنپەئەتلەر ئىسلامنى پۈتۈنلەي سىياسىي ساھەدىن يىراقلاشتۇرۇش، بازارلارنى ياۋرۇپا ۋە ئامېرىكا ماللىرى ئۈچۈن ئېچىۋېتىش، مۇسۇلمان ئالجىرىيە جەمئىيىتىنى غەربلەشتۈرۈشنى تىزلىتىش ۋە بارلىق شەكىللىرى بىلەن فرانسىيە مەدەنىيىتىدە قالدۇرۇشلاردا ئۆز ئىپادىسىنى تاپىدىغان بولۇپ، بۇنى ئالجىرىيە جەمئىيىتى رەت قىلىدۇ. بۇ ئالدىنقى سەپ، ئالدىراقسانلىق، خىتابنى مۇرەككەپلەشتۈرۈش ۋە باسقۇچلارنى ئېتىبارغا ئالماسلىق قاتارلىق مەسىلىلەر بويىچە ئېپىلىنىدۇ.

### ئەتراپلىق مەلۇمات ئۈچۈن پايدىلىنىش مەنبەلىرى:

ئىسلامىي ساھەدىكى يېڭىلىق سەۋەپلىك قۇتقۇزۇش ئالدىنقى سېپى توغرىسىدا يېزىلغان ئەسەرلەر بولمىغانلىقى ئۈچۈن، ھازىرچە مەۋجۇت بولغان مەنبەلەر تۆۋەندىكىچە:

- د.مۇستەفا ھىلمىي: الصحوة الإسلامية والعودة إلى الذات.
- د.مۇھەممەد فەتھى ئوسمان: تأثير السلفية في المجتمعات المعاصرة.
- د.مۇھەممەد فەتھى ئوسمان: عبد الحميد بن باديس رائد الحركة الإسلامية المعاصرة بالجزائر.
- سەفۋەت مەنسۇر: نماذج من الحركات الجهاد الإسلامية الحديثة - "السنوسية-الباديسية- القسامية".
- "بايان" ژۇرنىلى - 23.48 - سانلار ( بۇلاردا ئالجىرىيەدىكى ھادىسىلەر توغرىسىدا مەلۇماتلار بار. )
- "مۇجتەمەد" ژۇرنىلى - 26/6/1990 - كۈنكى سانى: ئالدىنقى سەپنىڭ مۇئاۋىن رەئىسى ئەلى بىلھاج بىلەن ئۆتكۈزۈلگەن سۆھبەت.
- "ئىسلاھ" ژۇرنىلى، 169 - سان (ھىجرىيە 1412 - يىلى رەجەب ئېيىنىڭ 2 - كۈنى)
- "ھايات" گېزىتى: 10588، 10589، 10590 - سانلىرى/مىلادى 1992 - يىل فېۋرال، ھىجرىيە 1412 - يىل شەئبان.
- ئەلى بىلھاجنىڭ ئەلبانىي بىلەن ئۆتكۈزگەن سۆھبىتى (لېنتا)
- ئابدۇلۋاھھاب تارىيرى، سەلمان ئەلئەۋدە ۋە بىشەر ئەلبىشەر قاتارلىق ئۆلىمالارنىڭ لېنتا ۋە جۈمە خۇتبىلىرى.